

जल जीवन मिशन घोटाला : ए.सी.बी. ने 8 इंजीनियर-अफसरों को किया गिरफ्तार

जयपुर, बाड़मेर, उदयपुर, करौली और दिल्ली सहित विभिन्न स्थानों पर करीब डेढ़ दर्जन ए.सी.बी. की टीमों ने मंगलवार अलसुबह एक साथ दबिश दी

-कार्यालय संवाददाता-
जयपुर। जल जीवन मिशन में हजारों करोड़ रुपये के कथित भ्रष्टाचार मामले में भ्रष्टाचार निरोधक ब्यूरो (एसीबी) ने मंगलवार अलसुबह कार्रवाई करते हुए 9 आरोपियों को गिरफ्तार किया। यह कार्रवाई एसीबी में दर्ज प्रकरण संख्या 245/2024 के तहत गठित विशेष जांच दल (एसआईटी) द्वारा की गई।

एसीबी पुलिस महानिदेशक गोविंद गुप्ता ने बताया कि जल जीवन मिशन में हजारों करोड़ रुपये के कथित



अरुण श्रीवास्तव



दिलीप कुमार गौड़



दिनेश गोयल



कृष्णदीप गुप्ता

■ **एसीबी की जांच में सामने आया है कि 50 करोड़ रुपये से अधिक के मेजर प्रोजेक्ट्स में नियम विरुद्ध साइट विजिट प्रमाण पत्र की शर्त जोड़कर बोलीदाताओं की पहचान उजागर की**

भ्रष्टाचार मामले में एसआईटी ने जयपुर, बाड़मेर, उदयपुर, करौली, दिल्ली सहित विभिन्न स्थानों पर करीब डेढ़ दर्जन टीमों के साथ एक साथ दबिश दी। गिरफ्तार आरोपियों में दिनेश गोयल (वर्तमान मुख्य अभियंता प्रशासन), केडी गुप्ता (मुख्य अभियंता ग्रामीण), सुभांशु दीक्षित (तत्कालीन सचिव आरडब्ल्यूएसएसएम, वर्तमान अतिरिक्त मुख्य अभियंता जयपुर



महेन्द्र प्रकाश सोनी



निरिल कुमार



सुभांशु दीक्षित



सुशील शर्मा



विशाल सक्सेना

द्वितीय), सुशील शर्मा (वित्तीय सलाहकार अक्षय ऊर्जा), निरिल कुमार (मुख्य अभियंता चूरू), विशाल सक्सेना (अधिकांशी अभियंता, निर्लंबित), अरुण श्रीवास्तव (अतिरिक्त मुख्य अभियंता, सेवानिवृत्त), डीके गौड़ (तत्कालीन मुख्य अभियंता व तकनीकी सदस्य, सेवानिवृत्त) तथा महेंद्र प्रकाश सोनी (तत्कालीन अधीक्षण अभियंता, सेवानिवृत्त) शामिल हैं। वहीं जांच में

सामने आया कि मैसर्स श्री गणपति टचयूबवेल कम्पनी (प्रोपराइटर महेश मित्तल) और मैसर्स श्री श्याम टचयूबवेल कम्पनी (प्रोपराइटर पदमचंद जैन) ने इस्कॉन इंटरनेशनल लिमिटेड के फर्जी कार्य पूर्णता प्रमाण पत्र तैयार कर जन स्वास्थ्य अभियांत्रिकी विभाग (पीएचईडी) के उच्च अधिकारियों से मिलीभगत कर लगभग 960 करोड़ रुपये के टेंडर हासिल किए। जांच में यह भी सामने

आया कि 50 करोड़ रुपये से अधिक के मेजर प्रोजेक्ट्स में नियमों के विरुद्ध साइट विजिट प्रमाण पत्र की शर्त जोड़कर बोली दाताओं की पहचान उजागर की गई और टेंडर पूर्लिंग के जरिए असामान्य रूप से ऊंचे प्रीमियम स्वीकृत किए गए। इससे हजारों करोड़ रुपये के भ्रष्टाचार की आशंका जताई गई है। इस मामले की गंभीरता को देखते हुए पुलिस अधीक्षक पुष्पेंद्र सिंह राठौड़ की अध्यक्षता में एसआईटी का

गठन किया गया। महानिरीक्षक पुलिस राजेश सिंह द्वितीय और उपमहानिरीक्षक डॉ. रामेश्वर सिंह के सुपरविजन में तकनीकी व दस्तावेजी साक्ष्यों का गहन विश्लेषण किया गया। एसीबी पूर्व में भी जल जीवन मिशन में ट्रैप कार्रवाई कर प्रकरण संख्या 215/2023 दर्ज कर चुकी है। जिसमें 11 आरोपियों व 2 फर्मों के खिलाफ आरोप पत्र न्यायालय में प्रस्तुत किया जा चुका है।

आदर्श क्रेडिट सोसायटी पर ईडी की कार्रवाई, 7.72 करोड़ रुपए की संपत्तियां अटैच

जयपुर। प्रवर्तन निदेशालय (ईडी) जयपुर ने मेसर्स आदर्श क्रेडिट को-ऑपरेटिव सोसायटी लिमिटेड से जुड़े मनी लॉन्ड्रिंग मामले में बड़ी कार्रवाई करते हुए करीब 7.72 करोड़ रुपए की चल-अचल संपत्तियां अटैच की हैं। यह कार्रवाई प्रिवेंशन ऑफ मनी लॉन्ड्रिंग एक्ट (पीएमएलए) के तहत की गई है।

ईडी ने इस प्रकरण में 139 व्यक्तियों और कंपनियों के खिलाफ स्पेशल कोर्ट (पीएमएलए) जयपुर में मामला दर्ज किया है। एलडी स्पेशल कोर्ट ने प्रकरण का संज्ञान ले लिया है।

इससे पहले स्पेशल ऑपरेशन ग्रुप (एसओजी) ने सोसायटी के खिलाफ एफआईआर दर्ज की थी। मुख्य आरोपी मुकेश मोदी और राहुल मोदी पर आरोप है कि उन्होंने अपने सहयोगियों के साथ मिलकर सोसायटी के निवेशकों और सदस्यों से करोड़ों रुपए एकत्र किए और बाद में इस राशि को आदर्श ग्रुप ऑफ कंपनीज तथा उससे जुड़ी फर्मों और निदेशकों के माध्यम से हड़प लिया।

ईडी की जांच में सामने आया कि मुकेश मोदी और उनके परिवार का

■ **ईडी ने इस प्रकरण में 139 व्यक्तियों और कंपनियों के खिलाफ स्पेशल कोर्ट जयपुर में मामला दर्ज किया है**

सोसायटी और उसके फंड्स पर पूर्ण नियंत्रण था। निवेशकों को ऊंचे रिटर्न का लालच देकर हजारों करोड़ रुपए जुटाए गए जांच में पाया गया कि सोसायटी की रकम को असुरक्षित ऋण, पारिवारिक सदस्यों को मनमानी भुगतान, पारिवारिक फर्मों को एजेंसी कमीशन, घाटे वाली शेयर ट्रेडिंग और रिथल एस्टेट में निवेश के रूप में डायवर्ट किया गया।

ईडी के अनुसार आरोपी मुकेश मोदी, उनके परिवारजनों, सहयोगियों और उनकी कंपनियों/फर्मों/एलएलपी ने अपराध से अर्जित आय (पीओसी) के रूप में लगभग 3830.06 करोड़ रुपए का लाभ प्राप्त किया। इस राशि का उपयोग विभिन्न चल-अचल संपत्तियां खरीदने में किया गया।

‘बहानों की बेडियों से खुद को बाहर निकाले, सफलता कदम चूमेगी’

अर्जुन अवाडीं स्वीटी बूरा ने एस.के.आई.टी. कॉलेज के वार्षिकोत्सव तथा स्पोर्ट्स फेस्ट का उद्घाटन किया

जयपुर (कासं)। अपने बहानों को अपने लक्ष्य के मार्ग में मत आने दीजिए, सफलता किसी बहाने पर नहीं मिलती। ये कहना है साल 2023 की महिला वर्ल्ड बॉक्सिंग चैंपियन-2023 अर्जुन अवाडीं स्वीटी बूरा का। वे सोमवार को स्वामी केशवानंद इंस्टीट्यूट ऑफ टेक्नोलॉजी (एसकेआईटी) में सालाना एनुअल कल्चरल फेस्ट प्रवाह-2026 के उद्घाटन के सत्र में स्टुडेंट्स को संबोधित कर रही थीं। छात्रों को उन्होंने अपने संघर्ष के दिनों के बारे में बताया और कहा कि हमेशा कर्म पर विश्वास रखें और अपने जुनून को बरकरार रखें तो सफलता जरूर मिलेगी। इस अवसर पर समारोह के चीफ गेस्ट आरटीयू कोटा के वाइस चांसलर प्रो. निमित रंजन चौधरी भी उपस्थित रहे। अपने संबोधन में प्रो निमित रंजन चौधरी ने विद्यार्थियों को अपने सम्पूर्ण विकास पर केंद्रित रहने के लिए प्रेरित किया। इसके बाद, तीन दिवसीय इंटर-कॉलेज स्पोर्ट्स फेस्ट 'आवेग-2026' का शुभारंभ हुआ। इस भव्य उद्घाटन समारोह में चेयरमैन सूरजाराम मील, वाइस चेयरमैन अनिल बाफना, डायरेक्टर जयपाल मील, डायरेक्टर अकादमिक प्रो. एस.एल. सुराना, रजिस्ट्रार रचना मील, डीन प्रो. आर.के. जैन, प्रिंसिपल रमेश कुमार पचार एवं प्रवाह कन्वीनर डॉ बी एल शर्मा उपस्थित रहे। प्रवाह के खेल महाकुम्भ में पूरे राज्य के 40 से अधिक कॉलेजों के स्टूडेंट्स हिस्सा ले रहे हैं। फेस्ट के पहले दिन बैडमिंटन,



शतरंज, कैरम, रस्साकशी, कबड्डी, लॉन टेनिस, वॉलीबॉल, बास्केटबॉल और फुटबॉल सहित कई खेल स्पर्धाएँ आयोजित की गईं। स्पोर्ट्स फेस्ट का संचालन अजीत सिंहाण, महेंद्र कुमार बेनीवाल, चंदन कुमार और अमृता भंडारी के नेतृत्व में किया जा रहा है।

मुख्यमंत्री के बेटों को उपकृत करने की परंपरा कांग्रेस में, भाजपा में नहीं : उपाध्याय

जयपुर (कासं)। भाजपा खेल प्रकोष्ठ के प्रदेश संयोजक ब्रजकिशोर उपाध्याय ने पीसीसी अध्यक्ष गोविंद सिंह डोटोसरा के बयान का पलटवार किया है। उन्होंने कहा कि कांग्रेस में मुख्यमंत्री के बेटों को उपकृत किया जाता है, जिस प्रकार से अशोक गहलोत के बेटे वैभव गहलोत को आरसीए का अध्यक्ष बनाया गया था, उसको राजस्थान की जनता भूली नहीं है। जिस प्रकार से कांग्रेस के पूर्व नेता प्रतिपक्ष रामेश्वर डूडी की राजनीतिक हत्या की गई थी, आपसे ज्यादा कौन जान सकता है। डूडी को कांग्रेस की सरकार में कैसे आरसीए से बाहर कर बेइज्जत करके भगाया गया था, उनको स्टैंडियम



ब्रजकिशोर उपाध्याय

में घुसने से रोकने के लिए पुलिस का सहारा लिया गया। इसकी कल्पना

डोटोसरा आपसे तो कतई नहीं की जा सकती है। उपाध्याय ने कहा कि डोटोसरा ने कहा कि कभी आरसीए का संयोजक बिहानी बनता है, कभी कुमावत बनता है तो कभी खीवसर बनता है। मैं उनको कहना चाहता हूँ कि भाजपा राज में भाजपा का कार्यकर्ता बनता है ना कि नेता पुत्र बनता है और ना ही मुख्यमंत्री का बेटा बनता है। मुख्यमंत्री भजन लाल के बेटे का नाम लेकर आप ओछी मानसिकता को प्रदर्शित कर रहे हैं। आरसीए में कौन अध्यक्ष होगा, इसका फैसला पार्टी के शीर्ष नेतृत्व और बहुमत से होता है इस प्रकार की बेबुनियाद बातें प्रदेश कांग्रेस अध्यक्ष को शोभा नहीं देती।

राजस्थान हाईकोर्ट में फिर से बम ब्लास्ट की धमकी



जयपुर (कासं)। राजस्थान हाईकोर्ट की जयपुर और जोधपुर पीठ के परिसर में एक बार फिर बम ब्लास्ट की धमकी मिली है। हर बार की तरह इस बार भी हाईकोर्ट प्रशासन के ईमेल पर समान पैटर्न में धमकी भरा मेल भेजा गया है। मेल मिलने के बाद हाईकोर्ट प्रशासन ने इसकी सूचना पुलिस के उच्चाधिकारियों को दी और मुकदमों की सुनवाई एक घंटा बाद में शुरू करने का निर्णय लिया। सूचना पर पुलिस के उच्चाधिकारी बम निरोधक दस्ते और डॉग स्क्वाड के साथ हाईकोर्ट परिसर पहुंचे। सुरक्षा दस्तों की ओर से हाईकोर्ट की मुख्य बिल्डिंग की गहनता से जांच की गई। हालांकि इस दौरान कोई भी संदिग्ध वस्तु नहीं मिली। हाईकोर्ट चौकी प्रभारी सुमेर सिंह ने बताया कि बम की सूचना मिलते ही पुलिस के बम निरोधक दस्ते और डॉग स्क्वाड की ओर से पूरे हाईकोर्ट परिसर के चपे-चपे की जांच की गई। वहीं हाईकोर्ट के मुख्य परिसर से न्यायिक कर्मचारियों, अधिवक्ताओं व पक्षकारों को बाहर

निकाला गया। मौके पर किसी भी अनहोनी ने निपटने के लिए फायर ब्रिगेड और एंबुलेंस तैनात की गई। हाईकोर्ट बार एसोसिएशन जयपुर के पूर्व अध्यक्ष प्रहलाद शर्मा का कहना है कि हाईकोर्ट परिसर में सुरक्षा के माकूल ईंतजाम किए गए हैं, लेकिन यहां अब तक कई बार बम ब्लास्ट के मेल मिल चुके हैं। जांच एजेंसियां अभी तक यह तक मालूम नहीं कर पाई है कि मेल कहाँ से आया है। हर बार मेल मिलने के बाद मुकदमों की सुनवाई बीच में बंद कर दी जाती है और कोर्ट परिसर खाली करा लिया जाता है। जिससे एक और भय का माहौल पैदा हो गया है, वहीं मुकदमों की सुनवाई भी प्रभावित होती है। गौरतलब है कि हाईकोर्ट प्रशासन को सबसे पहले गत वर्ष 31 अक्टूबर को बम विस्फोट की पहली धमकी मिली थी। इसके बाद 5 दिसंबर को दूसरी धमकी दी गई। वहीं 8 दिसंबर से लगातार चार दिनों तक बम ब्लास्ट को लेकर हाईकोर्ट प्रशासन को भेल भेजे गए। इसके बाद गत छह फरवरी को ब्लास्ट की धमकी दी गई।

एसओजी की दबिश में पांच डमी परीक्षार्थी गिरफ्तार

जयपुर। राजस्थान लोक सेवा आयोग द्वारा आयोजित वरिष्ठ अध्यापक (द्वितीय श्रेणी) प्रतियोगी परीक्षा-2022 में डमी परीक्षार्थियों के जरिए चयन कराने के मामले में स्पेशल ऑपरेशन ग्रुप (एसओजी) ने बड़ी कार्रवाई की है। एसओजी की टीमों ने अंडमान-निकोबार, कोलकाता, जयपुर, कोटा और जालौर सहित छह स्थानों पर एक साथ दबिश देकर 5 डमी परीक्षार्थियों को गिरफ्तार किया है, जबकि एक संदिग्ध एमबीबीएस छात्र को हिरासत में लिया गया है। सभी गिरफ्तार आरोपियों पर 10-10 हजार रुपए का इनाम घोषित

था। अतिरिक्त महानिदेशक ने बताया कि डमी परीक्षार्थियों में महेश कुमार बिश्नोई (एमबीबीएस छात्र, जयपुर), महिपाल बिश्नोई (एमबीबीएस छात्र, कोटा), सहीराम (एमबीबीएस छात्र, पोर्ट ब्लेयर), हनुमानाराम (राजकीय अध्यापक) व निवास कुराडा (राजकीय अध्यापक) शामिल हैं। एक अन्य संदिग्ध एमबीबीएस छात्र प्रिंस कोलकाता को हिरासत में लेकर जयपुर लाया जा रहा है। आरोपियों ने विज्ञान एवं सामान्य ज्ञान विषय की परीक्षा में मूल अभ्यर्थियों के स्थान पर बैठकर 3 से 5 लाख रुपए में सौदा कर परीक्षा दी थी।

बजट नहीं, यह ‘कर्ज, कटौती और केंद्र के सामने सरेंडर’ का दस्तावेज : टीकाराम जूली

जो कर्ज कांग्रेस ने 5 साल में लिया, उतना भाजपा सरकार ने 2 साल में ही ले लिया : नेता प्रतिपक्ष

जयपुर (विसं)। नेता प्रतिपक्ष टीकाराम जूली ने बजट बहस के दौरान राज्य सरकार के वित्तीय प्रबंधन और नीतियों को जनविरोधी बताया। जूली ने कहा कि भाजपा ने 5 साल का कर्ज 2 साल में ही पार कर लिया है। कांग्रेस सरकार ने 3 साल के भीषण कोविड काल के बावजूद 5 साल में 2.26 लाख करोड़ रु. का कर्ज लिया था, जबकि वर्तमान भाजपा सरकार मात्र 3 साल में ही 2.22 लाख करोड़ का कर्ज लेने जा रही है। जूली ने कहा कि राजकोषीय घाटे को कागजों पर कम दिखाने के लिए सरकार ने प्रदेश के विकास की बलि दे दी है।

जूली ने कहा कि वर्ष 2025-26 में बुनियादी ढांचे के लिए 53 हजार 686 करोड़ रुपए आवंटित थे, जिसे संशोधित अनुमान में घटाकर 38 हजार 288 करोड़ रु. (28 प्रतिशत की कटौती) कर दिया गया। इसी तरह राज्य की अपनी कर आय भी बजट अनुमानों

■ **उन्होंने कहा कि “16वें वित्त आयोग में राजस्थान के हक पर डकैती, सरकार की कमजोर पैरवी से हर साल 1700 करोड़ रुपए का नुकसान है।”**

से 18 प्रतिशत कम रही, जो सरकार की वित्तीय विफलता का प्रमाण है। जूली ने तंस कसते हुए कहा कि, दिल्ली से राजस्थान का हक घटकर आ रहा है। राजस्थान का हिस्सा 6.03 प्रतिशत से घटाकर 5.93 प्रतिशत कर दिया गया, जिससे हर साल 1700 करोड़ का सीधा नुकसान होगा। सरकार महिला व युवा विरोधी चेहरा सामने आया है जिसके वादों की पोल खुली है। शिक्षक भर्ती का वादा 50 प्रतिशत

महिला आरक्षण का था, लेकिन भर्ती 30 प्रतिशत पर ही निकाल दी गई। महिलाओं को सेंनितरी ने पकिन देने वाली महत्वपूर्ण योजना को बंद कर दिया गया है। जूली ने कहा कि, बजट में नई सरकारी नौकरियों का कोई जिक्र तक नहीं है। शिक्षा बजट 18.2 प्रतिशत से घटाकर 17.1 प्रतिशत और स्वास्थ्य बजट 8.4 प्रतिशत से घटाकर 8.1 प्रतिशत कर दिया गया है।

जूली ने कहा कि सरकार सफाई कर्मचारी भर्ती में देरी कर वाल्मीकि समाज के हक पर प्रहार कर रही है। इस भर्ती में विशेष प्रावधान कर वाल्मीकि समाज को प्राथमिकता दी जाए। जूली ने दलगत राजनीति से ऊपर उठकर प्रस्ताव रखा कि 16वें वित्त आयोग के अन्याय के खिलाफ सदन से एक सर्वसम्मत प्रस्ताव पारित कर केंद्र को भेजा जाए ताकि राजस्थान के गरीब, किसान और युवाओं के हक का पैसा वापस मिल सके।

राजधानी में नहीं थम रहा तेज रफ्तार का कहर

ट्रैक्टर-ट्रॉली ने दो राहगीरों को रौंदा

जयपुर। झोटावाड़ा थाना इलाके में मंगलवार सुबह तेज रफ्तार ट्रैक्टर-ट्रॉली ने सड़क पार कर रहे दो लोगों को कुचल दिया। गंभीर रूप से घायल महिला और युवक ने दोपहर में इलाज के दौरान दम तोड़ दिया। हादसे के बाद चालक वाहन छोड़कर भागने लगा, लेकिन स्थानीय लोगों ने उसे पकड़ लिया।

एक्सीडेंट थाना पश्चिम थानाधिकारी रामकृपाल ने बताया कि दुर्घटना करणी फाटक स्थित गणेश मंदिर के पास सुबह करीब 9:15 बजे हुई। हादसे में झोटवाड़ा के सीता बिहार निवासी कोशलया देवी (59) और नींदड मोड़ गणेश नगर निवासी आदित्य नागवंशी (30) गंभीर रूप से घायल हो गए। दोनों को तुरंत सवाई मानसिंह अस्पताल पहुंचाया गया, जहां उपचार के दौरान उनकी मौत हो गई। एक्सीडेंट थाना पश्चिम थानाधिकारी रामकृपाल ने बताया कि आदित्य मजदूरी का कार्य करता था। कोशलया देवी सुबह सूट खरीदने के लिए बाजार आई थीं। इसी दौरान ओवरस्पीड ट्रैक्टर-ट्रॉली ने दोनों को अपनी चपेट में ले लिया।

हादसे के बाद चालक सुधीर (45) निवासी मध्य प्रदेश ट्रैक्टर-ट्रॉली मौके पर छोड़कर भागने लगा। प्रत्यक्षदर्शियों ने उसे पकड़ लिया। पुलिस के अनुसार चालक शराब के नशे में पाया गया। सूचना पर झोटवाड़ा और एक्सीडेंट पश्चिम थाना पुलिस मौके पर पहुंची और घायलों को अस्पताल भिजवाया। पुलिस ने ट्रैक्टर-ट्रॉली जब्त कर चालक को हिरासत में ले लिया है। दोनों शवों को पोस्टमार्टम के लिए सवाई मानसिंह अस्पताल में रखाया गया है। वहीं मामले की जांच जारी है।

तेज रफ्तार स्काॉर्पियो ने स्कूटी सवार दो युवकों को कुचला

जयपुर। झोटवाड़ा इलाके में सोमवार देर रात तेज रफ्तार स्काॉर्पियो ने स्कूटी सवार दो युवकों को कुचल दिया। गंभीर रूप से घायल दोनों युवकों ने अस्पताल में उपचार के दौरान दम तोड़ दिया। हादसे के बाद चालक वाहन सहित फरार हो गया। पुलिस उसकी तलाश में जुटी है। दुर्घटना सोमवार देर रात झोटवाड़ा के कांटा चौराहे पर हुई। एक्सीडेंट थाना (पश्चिम) थानाधिकारी रामकृपाल ने बताया कि दोनों युवक स्कूटी से खाना खाने के लिए घर से निकले थे। इसी दौरान पीछे से आई तेज गति की स्काॉर्पियो ने उनकी स्कूटी को टक्कर मार दी। टक्कर इतनी जबरदस्त थी कि दोनों युवक सड़क पर लद्दलुहान होकर गिर पड़े। राहगीरों की सूचना पर पुलिस मौके पर पहुंची और दोनों को गंभीर हालत में सवाई मानसिंह अस्पताल पहुंचाया। जहां इलाज के दौरान उनकी मौत हो गई। मंगलवार दोपहर पोस्टमार्टम के बाद शव परिजनों को सौंप दिए गए। वहीं हादसे का सीसीटीवी फुटेज भी सामने आया है, जिसमें स्काॉर्पियो चालक स्कूटी को टक्कर मारते हुए नजर आ रहा है। मृतकों को पहचान नीमकाथाना (सीकर) निवासी मोहित (23) पुत्र कमलेश और कुम्हेर (भरतपुर) निवासी वीरेंद्र (40) पुत्र बोधराम के रूप में हुई है। दोनों पांच्यावाला सिसी रोड स्थित किराए के मकान में रहते थे। मोहित छात्र था, जबकि वीरेंद्र अपोलो फार्मसी कंपनी में कार्यरत था। पुलिस ने मामला दर्ज कर स्काॉर्पियो और उसके चालक की तलाश शुरू कर दी है।

लाठियां बरसाईं

जयपुर। विधानसभा घेराव करने निकले कांग्रेस नेताओं पर पुलिस ने पानी की बौछार की। कांग्रेस कार्यकर्ताओं और पुलिस के बीच धक्का-मुक्की भी हुई। हालात को नियंत्रित करने के लिए पुलिस को वॉटर कैनिन का इस्तेमाल करना पड़ा। दरअसल, राजस्थान कांग्रेस के खेलकूद प्रकोष्ठ के कार्यकर्ता 22 गोदाव स्थित सहकर भवन पर इकट्ठा हुए थे। यहां से रैली के रूप में निकले, लेकिन पुलिस ने रास्ते में ही बैरिकेडिंग लगाकर रोक दिया।

सार-समाचार

होली मिलन समारोह का पोस्टर जारी



जयपुर। श्री शिव महापुराण कथा समिति जयपुर द्वारा होली स्नेह मिलन समारोह का आयोजन होगा। ये आयोजन शेखावाटी कला परिषद जयपुर डॉ. सोहन लाल तंवर पार्टी द्वारा शेखावाटी का प्रसिद्ध छत्र धमाल कार्यक्रम 28 फरवरी को सायं 7 बजे से जनउपयोगी भवन आरपीए रोड शास्त्री नगर जयपुर में होगा। आयोजन समिति द्वारा प्रथम निमंत्रण मोतीद्वारी गणेशजी को दिया। इसके बाद कार्यक्रम के पोस्टर का विमोचन सभी सदस्यों ने किया। इस दौरान समिति अध्यक्ष पंडित सुरेश शास्त्री, डॉक्टर महेंद्र कुमावत प्रदेश अध्यक्ष ओ बी सी मोर्चा भाजपा, महामंत्री अरुण खटोड़, कार्यक्रम संयोजक अजय यादव, रवि सैनीछ कार्यक्रम सहसंयोजक चेतन कुमावत, मनोज मुद्गल, समिति संयोजक अर्जुन सिंह राठौड़, उपाध्यक्ष दीपक गोयल राम कोडिया, मंत्री सुमित खटोड़, रतन गोयल, कोषाध्यक्ष चंद्र प्रकाश खंडेलवाल उपस्थित रहे।

सीकर रोड से अतिक्रमण हटाने के निर्देश

जयपुर (कासं)। खाटूरग्रामजी लकड़ी मेले में उमड़ने वाले श्रद्धालुओं की सुविधा के लिए जयपुर-सीकर रोड से अवैध अतिक्रमण हटाने को लेकर राजस्थान हाईकोर्ट में मंगलवार को जनहित याचिका दायर पर सुनवाई हुई। न्यायाधीश इंद्रजीत सिंह और रवि चिराणिया ने इस प्रकरण को लेकर राज्य सरकार से जवाब मांगा था। जिस पर सरकार का पक्ष रखते हुए अतिरिक्त महाधिवक्ता गुरुचरण सिंह ने अदालत को बताया कि इस क्षेत्र में 200 से ज्यादा अतिक्रमण थे, जिन पर लगातार कार्रवाई की जा रही है, वर्तमान में यहां 81 अतिक्रमण ऐसे बचे हुए हैं, जिन पर कार्रवाई की जानी शेष है। इस पर अदालत ने निर्देश दिए कि तत्पक्ष अतिक्रमणों पर तुरंत कार्रवाई की जाए, ताकि खाटूरग्रामजी मेले में आने वाले श्रद्धालुओं को असुविधा नहीं जाए।

हिस्ट्रीशीटर मनीष सैनी गिरफ्तार

जयपुर। सोशल मीडिया पर वायरल बर्बरता के एक वीडियो के आधार पर विधायकपुरी थाना पुलिस ने हिस्ट्रीशीटर मनीष सैनी (36) को गिरफ्तार किया है। आरोपी को जयपुर सेंट्रल जेल से प्रोडक्शन वॉरंट पर पकड़ा गया। उसके खिलाफ करीब तीन दर्जन आपराधिक मुकदमें दर्ज बताए गए हैं। पुलिस के अनुसार आरोपी हाल ही में मालवीय नगर थाने के एक अन्य प्रकरण में गिरफ्तार होकर जेल में बंद था। वायरल वीडियो में वह होटल शिव महिमा जगन पथ क्षेत्र के सामने बीच सड़क दो युवतियों को कार से खींचकर उनके साथ मारपीट करता नजर आ रहा है। घटना 25-26 दिसंबर की रात की बताई गई है। डीसीपी साउथ राजेश राज ने बताया कि वीडियो की गंभीरता को देखते हुए विधायकपुरी थाना पुलिस ने बिना शिकायत के स्वतः संज्ञान लेकर मामला दर्ज किया। हालांकि भय के कारण पीड़िताओं ने शिकायत दर्ज नहीं कराई और उनकी पहचान भी सामने नहीं आ सकी। थानाधिकारी नरेंद्र भडाना ने आरोपी के खिलाफ शांति भंग एवं सार्वजनिक स्थान पर मारपीट की धाराओं में प्रकरण दर्ज कर जांच शुरू की।